



KUNSILL LOKALI MSIDA

Pjazza Menqa, Msida
Tel: 2133 4343 Fax: 2134 2424
www.msidalocalcouncil.com

Riferenza:	Minuti tas-Seduta 23/K7/2014
Data:	It-Tlieta 28 ta' Ottubru 2014
Post:	Uffiċċju Amministrattiv Pjazza Menqa, Msida
Hin:	5.30 p.m.

Preżenti:	
Viċi Sindku Kunsilliera	Dr Alex Sciberras Sna Romina Galea Sur Alan Abela Wadge Sur Lino Bartolo Sur Charles Selvaggi Sur Maurice Agius Is-Sur Matthew Agius Is-Sur Matthew Mangion
Segretarju Eżekuttiv:	Sna Marita Portelli
Skuzat	Sna Margaret Baldacchino Cefai Is-Sur Emanuel Brincat

AĠENDA

Il-Kunsill mexa fuq l-avviż li gie ppubblikat it-Tlieta 22 ta' Ottubru, 2014. L-Aġenda kienet hekk:

1. **Approvazzjoni tal-Minuti tas-Seduta 22/K7/2014**
2. **Materji mill-Minuti**
3. **Korrispondenza**
4. **Approvazzjoni tal-pagamenti tal-Kontijiet**
5. **Kumitat Amministrattiv tas-Swatar**
6. **Kommunikazzjoni minn Laqghat li saru**
7. **Proġett tat-TM fl-Imsida**
8. **Berġa fiċ-Ċentru Ċiviku**
9. **Affarijiet oħra jekk urġenti**
10. **Aġġornament**

Seduta Numru 23/14

- | | |
|-------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| 1 | Approvazzjoni tal-Minuti tas-Seduta 22/K7/2014 |
| 1109 | Il-Minuti gew approvati minghajr korrezzjonijiet. |
| 2 | Materji mill-Minuti |
| 1110 | Materja 1054 – Is-Sur Selvaggi qal li irċieva ilment li qed jintefa xi skart fil-parkeġġi l-ġodda biex ma jipparkjawx karożzi. Saqsa ukoll jekk sarx xi tibdil fihom il-parkeġġi u s-Segretarju kkonfermat li le. Hi qalet le meta għaddiet hi minn Triq Sant Andrija kien hemm żewġ karożzi pparkjati kif suppost. |
| 1111 | Materja 1056 – Il-Kunsill ġie informat li l-applikazzjoni tal-Proġett ta' Censu Farrugia qiegħed quddiem il-Kumitat tat-TORB tal-KNPD u li għandu jinstema l-każ fis-7 ta' Novembru. Is-Sur Maurice Agius qal li hemm bankini fil-proġett il-ġdid li mhumiex wiesgħa biżżejjed biex jgħaddi 'wheelchair' (f'Xatt l-Imsida hdejn il-hwienet ta' Johnson). |
| 1112 | Materja 1057 – Is-Sur Selvaggi qal li l-parti tal-bankina quddiem l-għassa hija kbira wisq u l-buses iridu johorġu l-barra imbagħad jerġġhu jidhlu l-ġewwa biex jkomplu fil-Bus Lane. |
| 1113 | Materja 1059 – Ġie kkonfermat li l-ittra ta' ringrazzjament lill-membri tal-Kumitat ta' Mertu Msida intbagħtu. |

- 1114 Materja 1061 – Intqal li l-Kunsill ma' rċievix informazzjoni ohra mis-sidien ta' dan is-sit. Is-Segretarju kienet baghtet lis-sezzjoni ta' l-infurzar tal-MEPA pero' ma nghatatx twegiba. Ser terga tibghat 'reminder'.
- 1115 Materja 1062 – Is-Sur Maurice Agius saqsa fuq din il-materja u s-Sur Bartolo qal li tkellem mal-Monitoring Unit u li hemm bżonn il-permess mill-MEPA biex jitnehhew is-sigar li hemm fil-ġnien biex jithawlu hdejn il-ġibjun.
- 1116 Materja 1063 – L-ittra lir-residenti ta' l-inhawi ta' l-Imsida Circus intbaghtet. Is-Sur Lino Bartolo qal li ż-żona jkollha bżonn ta' 'upgrade' meta jitlestew ix-xogholijiet.
- 1117 Materja 1065 – Intqal li għadu irid isir l-appuntament għall-laqgħa. Is-Sur Bartolo qal li min ikun preżenti għal din il-laqgħa għandu jfakkar lill-AVIS fuq l-pjanti/sigar li jridu jiġu mhawla fil-ġnien, u minhabba l-ipparkjar tat-'trailer'. Intqal li l-pots saru u l-ġnien tnaddaf.
- 1118 Materja 1067 – Intqal li l-laqgħa mal-Masquerade għadha trid issir.
- 1119 Materja 1068 – Is-Sur Mangion iddiskuta din il-materja fejn qal li jidher li qed ikun hemm 'flow' ahjar ta' traffiku fiż-żona pero' dan qed jinġema hdejn l-HSBC. Intqal li għandu jiehu l-inizjattiva l-KAS biex din il-problema tiġi solvuta b'mod holistiku. Is-Sur Mangion qal li fis-Swatar hemm bżonn Traffic Management ahjar u ser jibdew isiru diskussjonijiet mat-TM.
- 1120 Materja 1071 u 1073 – Intqal li dawn iż-żewġ materji huma f'idejn il-Kumitat tas-Sajd minhabba li l-ghajnuna li kien hemm bżonn mill-Kunsill diġa nghatat.
- 1121 Materja 1074 – Is-Segretarju qed tistenna l-amenda biex tibghatha għall-approvazzjoni tat-TM. Sar qbil li din għandha tintbaghat lill-Kunsilliera kollha.
- 1122 Materja 1076 – Intqal li ser jintalbu l-kwotazzjonijiet biex isir ix-xoghol ta' rampa fuq il-bankina ta' hdejn il-MUSEUM.
- 1123 Materja 1077 – Intqal li l-appuntament biex issir il-laqgħa ma' l-Ghaqda tan-Nar ser issir meta terga tiġi lura mis-safar is-Sindku.
- 1124 Materja 1078 – Is-Segretarju qalet li hi kitbet lil Godfrey Camilleri (li talab kumpens meta, allegatament, l-iskip laqtet il-vettura tiegħu) kif miftiehem waqt l-ahhar laqgħa tal-Kunsill pero' ma nghatatx risposta.

- 1125 Materja 1080 - Is-Sur Charles Selvaggi spjega li fi Triq J Borg, fil-kantuniera ma Triq Misrah il-Barrieri hemm bżonn li ssiru double yellow lines biex il-karozzi ma jipparkjawx minhabba l-periklu li qed jinholoq meta jkun hem karozzi pparkjati.
- 1126 Materja 1084 – Il-Kunsilliera ġew informati li l-Kuntratt fuq il-Ġnien sar u li qed jikkordinaw ix-xoghol it-Trends u l-ELC.
- 1127 Materja 1086 – Is-Sur Maurice Agius informa lill-Kunsill li ma setghax jattendi l-laqgħa.
- 1128 Materja 1087 – Is-Segretarju nformat lill-Kunsill li meta nformat lis-sid ta' l-istabiliment huwa m'aċċettax il-proposta tal-Kunsill. Is-Sur Selvaggi qal li f'każ ta' Alighting Bays, sa fejn jaf hu m'hemmx għalfejn tkun quddiem l-istabiliment eżatt. Intqal ukoll li għandu jiġi assigurat li l-istabiliment qed jintuża bħala hostel, u jekk hemmx fil-fatt 'reception' b'persuna preżenti 16 il-siegha. Sar qbil li ssir aktar riċerka ma' l-MTA u TM fuq dan il-każ. Is-Sur Bartolo qal li għandha tingibed l-attenzjoni tas-sid minhabba l-iskart li qed jinhareġ mill-blokka wara li jgħaddi t-trakk tal-ġbir.
- 1129 Materja 1088 – Il-Kunsill ġie nformat li l-imejls li jidhlu mill-MEPA qed jintbagħtu lil Kunsilliera kollha.
- 1130 Materja 1092 – Is-Segretarju qalet li ser tibgħat l-minuti tal-laqgħa mas-Supretendent Mamo.
- 1131 Materji 1091 u 1093 – Is-Sur Maurice Agius qal lill-Kunsill li ta' kull dome l-Greenpak ser jagħtu lill-Kunsill l-ammont ta' 40 ewro. Intqal li l-'leaflets' ġew approvati u li l-kampanja edukattiva ser tibda f'Novembru bis-sistema tal-ġbir ġdida tibda mill-5 ta' Diċembru. Is-Sur Matthew Agius saqsa x'se jiġri jekk ikun hem min jibqa johroġ ir-recycling nhar ta' Ġimgħa. Issuġerixxa li jkun hemm perjodu li jibqa jingabar ir-riċiklaġġ xorta. Is-Sur Matthew Agius qal ukoll li l-Kunsill għandu jkompli jaħdem biex jikseb fondi li ser jghinu biex tkompli ssir gabra tar-riċiklaġġ nhar ta' Ġimgħa ukoll. Il-Viċi Sindku qal li bis-sistema l-ġdida xorta min qed jirriċikla jista jagħmel dan billi johroġ il-borża l-griża kull nhar ta' Tlieta. Intqal ukoll li l-Bring In Sites ser jibdew jitbatlu kull ġimgħa. Il-Kunsilliera talbu l-istatistika ta' kemm qed isir riċiklaġġ wara sitt (6) xhur li tkun bdiet tithaddem is-sistema l-ġdida. Intqal li fi Triq Victor Denaro ser jsiru 6 Skips tar-riċiklaġġ minnflok id-Domes. Intqal li kemm ilhom li tnehhew d-'Domes' ta' hdejn il-ġibjun l-akwata qed tkun hafna iżjed nadifa. Is-Segretarju spjegat kif hi qeda f'diskussjonijiet mal-KSU u l-GUG biex issir attivita' biex tohloq aktar awareness fuq ir-riċiklaġġ ma' l-

istudenti u anke biex issir promozzjoni tas-sistema l-ġdida ta' ġbir fl-Imsida.

- 1132 Materja 1097 – Fir-rigward ta' Fondi Speċjali ntqal li ghandha tintalab laqgħa mad-Direttur tad-Dipartiment tal-Gvern Lokali. Is-Sur Selvaggi qal li l-Kunsill kien diġa bbenifka minn dawn it-tip ta' fondi fil-passat u qal li fil-laqgħat li saru għall-Kunsilliera l-finanzi tal-Kunsilli ma ġewx diskussi. Il-Viċi Sindku kkonferma li idejat għal-formula ta' allokazżjoni ta' fondi ġdida ġiet diskussi waqt il-Laqqgħa tas-Sindki u Viċi Sindki. Qal li ġew informati li kellhom jagħtu risposta fuq dak li ġie diskuss imam għadhom jistennew risposta. Is-Sur Selvaggi qal li l-Kunsill għandu jkompli jfarkkar lid-Dipartiment l-isfidi li tiffaċċja l-lokalita' ta' L-Imsida. Qal li jixtieq li nircievu risposta fuq il-'workshops' li qed isiru.
- 1133 Materja 1100 – Il-Viċi Sindku tkellem mal-Kunsill dwar il-każ ta' Libell li kien beda l-Kunsill fuq persuna li kiteb kummenti fuq dwar xi kummissjonijiet li qed jittiehdu minn 'min imexxi' fir-rigward tan-nuqqas ta' CCTV cameras li ma sarux hdejn il-ġibjun. Informal lill-membri tal-Kunsill li s-Sindku tkellmet mal-persuna u li rtira dak li qal u ma jidirx li hemm bżonn il-Kunsill ikompli bil-proċeduri legali. Is-Sur Maurice Agius qal li l-kumment kien jikkonċerna lill-Kunsill kollha, u anke lil minhabba li hu jiehu hsieb l-indafa, u mhux biss lis-Sindku. Ma kienx hemm oġġezzjonijiet biex ma jitkomplux il-proċeduri.
- 1134 Is-Sur Selvaggi saqsa fuq ir-rampa u intqal li t-Tender tax-xogholijiet ta' 'Patching' u Bankini daqt johroġ allura mis-sena d-dieħla x-xogholijiet li hem pendent i jstghu jibdew isiru. Is-Sur Bartolo qal li mportanti li r-rampi jsiru 'pegged' kif qed isiru l-ġodda mit-TM. Reggħet ingibdet l-attenzjoni li r-rampa ta' Triq il-Makna tas-Serrar hemm bżonn titneħħa U-Bar.
- 1135 Il-laqqgħa ġiet sospiża (18:41)
- 1136 Komplet il-laqqgħa (18:47)
- 3 Korrespondenza
- 1137 41/1320 – Il-Kunsill ra r-rapport ta' Joe Demarco fir-rigward tas-suġġeriment tiegħu li l-parti ta' Triq Santa Venera li qegħda two-way issir 'one-way' l-isfel. Intqal li hekk kienet imma kienet tneħħiet it-tabella. Il-Viċi Sindku qal li l-Kumitat tat-traffiku fi hdan il-Kunsill għandu jiċċekja. Is-Sur Maurice Agius qal li kienet qed tintuża li

wiehed jitla l-fuq minhabba l-maltemp. Intqal li Triq il-Harrub hija 'one-way'. Il-Viçi Sindku qal li jista jigi kkonsidrat xi tip ta' Storm Water Alarm (forsi 'screen') biex jiġi indikat meta n-nies jinghataw l-aċċess biex jitiġħu l-fuq.

- 1138 41/1319 – Il-Kunsill irċieva ilment li fil-‘peak hours’ tat-traffiku qed jinghalaq l-aċċess li wiehed idur għal hdejn il-Monument. Il-Pulizija jidher li hađu din id-deċizjoni għall-kemm l-inkonvenjent huwa kbir jidher li jkun hemm ‘flow’ ahjar. Is-Sur Matthew Agius qal li kienet qed tinghalaq anke fil-Weekend pero’ intqal li ila ma tinghalaq din il-parti tat-triq.
- 1139 41/1298 – Il-Kunsilliera ġew informati bl-attivitá b’risq il-Community Chest Fund organizzata mill-Pulizija. Il-Kunsilliera ġew imheġġa jaqgħdu tim biex jieħdu sehem ma’ Kunsilli oħra. Ser ikun hemm ukoll timijiet ta’ tfal mill-lokalitajiet tal-Imsida, Gżira, Ta’ Xbiex u Sliema.
- 1140 41/1292 – Il-Kunsill ġie informat li inghata fondi għal-parti mill-ispiza tal-korsijiet tal-Lifelong Learning. Is-Sur Matthew Agius saqsa jekk dawn il-korsijiet ikollhom xi ‘accreditation’ u ġie nformat li qabel tapplika persuna ikun hemm l-informazzjoni kollha fuq il-websajt. Is-Sur Matthew Agius qal li l-Kunsill għandu jiffoka li joffri korsijiet li jkunu ‘accredited’.
- 1141 41/1288 – Il-Kunsill ma sabx oġezzjoni li ssir applikazzjoni għal-Loading/Unloading Bay fi Triq il-Wied ta’ L-Imsida hdejn l-istabiliment JGB Autoparts. Is-Segretarju ser tikteb lil TM biex din issir.
- 1142 41/1286 – Resident ilmenta dwar linji li nżebghu isfar avolja stabiliment m’ghadux jintuza bhala garaxx imma bhala hanut. Għandha tingħibed l-attenzjoni ta’ Joseph Demarco biex jaraw jekk hemmx bżonn xi tibdil fil-linji qabel ma ssir iż-żebgħa.
- 1143 41/1289 – F’din il-korrespondenza s-Sur Selvaggi talab li ssir laqgħa mar-rappreżentanti tat-TM. Sar qbil li din il-laqgħa ssir kemm jista jkun malajr u jkun hemm preżenza tal-Kunsilliera kollha.
- 1144 41/1266 - L-Ilment fuq Triq Mons Arturo Bonnici għandha tghaddi għall-attenzjoni tal-Kumitat Amministrattiv tas-Swatar.
- 1145 41/1261 – Ġie deċiż li l-Kunsill jindaga dwar jekk dan l-ikel tal-hammiem hux legali u vijabli għall-lokalita’ ta’ L-Imsida. Is-Sur Maurice Agius qal li l-persuna li qed titma l-hammiem f’Rue D’Argens issemmiet fuq ir-radju. Is-Sur Bartolo qal li wara l-Kunsill kien

irraporta lil Pulizija ġiet il-Kunsill tgerger. Is-Sna Galea qalet li anke fi Triq il-Kunċizzjoni hemm xi hadd jitma l-hammiem u sar qbil li ninfurmaw il-Pulizija. Il-Viċi Sindku qal li hemm bżonn isir elenku tar-rapporti kollha li ntbaghtu lill-Pulizija.

- 1146 Is-Sur Alan Abela Wadge dahal fil-laqgħa (19:13)
- 1147 41/1258 – Il-Kunsill ġie informat li l-MUSEUM bagħtu ittra ta' ringrazzjament għal ftit miżuri preliminari ta' sigurta' li saru fiż-żona.
- 1148 41/1231 – Il-Kunsill irċieva ilment dwar Triq C De Brokdorf u sar qbil li l-kuntrattur jitqabba inaddaf iż-żona u li jsiru s-sinjali tan-No Parking biex ikun jista jsir dan. Il-Kunsill tkellem fuq il-bżonn li dik l-art tiġl esproprijata biex issir parti mit-Triq.
- 1149 41/1268 – Is-Sur Pisani kiteb jitlob li l-Bus Stop terġa tiċċaqlaq għal quddiem il-Marina Home minhabba li x-xogħolijiet f'din iż-żona tlestew. Intqal li hemm bżonn li jerġghu jsiru l-bins.
- 1150 41/1246 – Inqrat il-korrespondenza li ntbagħtet minn Reuben Sciberras fir-rigward ta' l-iskart li qed jinhareġ minn blokk partikolari fi Triq l-Universita'. Is-Sur Matthew Agius qal li l-problema ta' l-iskart ma tinhasx f'din it-triq biss. Intqal ukoll li Commercial Waste suppost mhux qed jingabar mill-Kunsill u ġie mistoqsi jekk għandux Swill Room. Bhal ma ntqal aktar kmieni għandhom jiġu ċċekjati l-permessi ta' l-MTA għal dan l-istabiliment. Il-Viċi Sindku qal li anke fl-lmsida Circus qed isiru diversi lmenti fuq l-iskart. Intqal li jintbagħtu l-Wardens fid-diversi żoni li l-Kunsill qed jirċievi l-ilmenti.
- 1151 Is-Sur Matthew Agius u s-Sur Charles Selvaggi semmew il-problema tal-waqfien tar-Residential Parking Scheme li qed tikkawża hafna problemi lir-residenti u l-Kunsill qatt ma jiehu risposta. Intqal li għandha tintalab laqgħa mal-Kunsilli ta' Tax-Xbiex, Pieta, Gżira biex jintalab tnaqqis ta' l-infurzar fil-periferiji. Is-Sur Selvaggi qal li hemm bżonn li l-Kunsill juża l-mezzi tax-xandir biex iwassal l-ilmenti tar-residenti f'dan ir-rigward jekk ma jingħatawx risposta sa' l-aħhar tas-sena. Is-Sur Abela Wadge saqsa min jiehu hsieb il-Local Wardens u ġie informat li hemm Authorised Officer mir-Reġjun Ċentru. Is-Sur Matthew Agius semma l-problema li qed tiġi kkawżata mill-Universita' minhabba li l-istudenti jipparkjaw fl-lmsida imma l-Misidjani ma jistgħux jipparkjaw go l-Universita'.

4 Approvazzjoni tal-pagamenti tal-Kontijiet

- 1151 Il-Pagamenti tal-Kunsill tressqu għall-approvazzjoni u ġew approvati.

- 1152 Is-Segretarju talbet li tiċċekja fuq pagament nru 44 minhabba li ntqal li l-prezz jidher għoli għall-‘jerry can thinner’.
- 5 Kumitat Amministrattiv Swatar
- 1153 Is-Sur Mangion informa lill-Kunsill li l-ewwel fuljett tal-Kumitat tqassam lir-residenti u li ser issir l-ewwel laqgħa taż-żona għada fl-iskola tas-St Martin’s fis-7pm. Il-Kunsilliera ġew mistiedna jattendu.
- 6 Kommunikazzjoni minn Laqgħat li saru
- 1154 Intqal li diversi laqgħat saru mal-Greenpak pero’ din il-materja diġa għet diskussa.
- 7 Berġa fiċ-Ċentru Ċiviku
- 1155 Il-Viċi Sindku informal ill-Kunsill li s-Sindku għet avviċinata mid-Dipartiment tas-Sahha biex il-Berġa tkun fil-bini taċ-Ċiviku tal-Kunsill. Intqal li ntalbu l-kamra ta’ hdejn il-librerija u l-Kamra tar-Reġjun. Il-Kunsill ma kellux oġġezzjonijiet li ssir il-Berġa imma ntqal li d-diskussjonijiet għadhom fil-bidu u li għad biss lanqas għet imsemmija x’kera ser tithallas.
- 1156 Il-Viċi Sindku qal ukoll li kien hemm ukoll skola tat-tagħlim ta’ l-Ingliż li talbet li tagħmelu użu mis-sulari ta’ fuq taċ-Ċentru Ċiviku u li jkopru l-ispejjeż ta’ l-iffinixjar ta’ dawn is-sulari biex jifthu l-iskola ta’ l-Ingliż. Anke kien hemm diskussjonijiet li dawn is-sulari ta’ fuq jintużaw għall-Day Centre għal nies li għandhom problemi sahha mentali.
- 1157 Is-Sur Bartolo qal li importanti li fis-sulari ta’ fuq il-Kunsill ikollu sala tal-Kommunita’.
- 8 Proġett tat-TM fl-Imsida
- 1158 Il-Viċi Sindku qal li qabel li dan il-proġett kellu jkun fuq l-Aġenda tal-Laqqgħa tal-Kunsill minhabba li dan il-proġett kellu impatt qawwi fuq il-lokalita’. Qal ukoll li din iż-żona kollha hija wahda arterjali u turi l-importanza ta’ L-Imsida. Qal li hu, flimkien mal-Kunsill, kienu oġġezzjonaw għax-xogholijiet u dan kollu huwa mminitjat. Is-Sur Abela Wadge qal li kullhadd jifhem li x-xogholijiet iridu jsiru. Is-Sur Selvaggi qal li kien iddispjaċut li wara li hu stess talab li ssir laqgħa

ma' rappreżentant tat-TM ma kienx hemm din l-materja fuq l-aġenda oriġinali u ġie nformat li saru diversi laqgħat mat-TM.

- 1159 Il-Viċi Sindku qal li oriġinarjament l-Bus Lane kienet ser tghaddi minn fejn il-Monument tal-Haddiem. Il-Kunsill kien oġġezzjona u din il-pjanta tbidlet. Wara li din intbagħtet lill-Kunsill saret laqgħa oħra mal-Perit Audrey Testaferrata Debono fejn aċċettat li jsir passaġġ mill-crossing il-ġdid għal ġol-ġnien tal-bandli u li anke ġiet diskussa l-flyover u sar ftehim li din tibqa miftuha. Is-Sur Selvaggi talab kjarifika jekk din il-pjanta hix l-aktar riċenti ghax qal li f'din il-pjanta l-flyover ghadha tidher li ser tkun magħluqa. Is-Sur Matthew Agius qal li t-TM mhux qed jagħtu każ lill-Kunsill. Anke ntqal li għandhom diversi nuqqasijiet fix-xogħol tagħhom – minghajr reflectors fuq il-bollards tal-concrete u tabelli ma sarux kif suppost.
- 1160 Intqal li l-Kunsill irid jibgħat messaġġ ċar li suppost kellu jkun informat iżjed fuq dan il-proġett. Il-Viċi Sindku qal li hemm bżonn terġa tintalab laqgħa mat-TM. Is-Sur Selvaggi u s-Sur Matthew Agius qalu li hemm bżonn ninformaw lil Prim Ministru wkoll.
- 1161 Issemmew dawn in-nuqqasijiet / suġġerimenti:
- l-Bankina dejqa fi Triq ix-Xatt ta' L-imsida m'ghandiex tibqa hekk se tibqa hekk jew issirx skont il-liġi;
 - li fid-dawra (hdejn Sofra) hdejn il-Mużew isiru strixxi sofor bhala calming measures;
 - li l-Kunsill għandu jkollu bil-miktub li din mhux ser tinghalaq
 - li ssir flyover crossing flok il-Pedestrian lights li huma ppjanati
 - quddiem l-ghassa għandhom jirtiraw il-bankina biex il-Bus tkun tista' tibqa għaddejja fil-Bus Lane
 - li l-Buslane ta' quddiem il-Knisja mhix ser tkun wisgha biżżejjed
 - li hdejn il-Pedestrian Crossing joghla biex ikun hemm aċċess għal-ġnien.
- 1162 Is-Sur Selvaggi saqsa jekk qatt ġietx spjegata l-pjanta mill-Perit u intqal li kienet saret laqgħa mal-Perit u li l-Kunsill kien informat u li anke ntbagħtulhom il-minuti.
- 1163 Il-Viċi Sindku qal li l-Bus Lane mhix ser tkun affettwata mill-Pedestrian crossing Lights u li ma setghux ma jsirux il-Bus Lanes minhabba li l-fondi ngħataw għal din ir-raġuni. Qal li l-Kunsill għandu d-dubji fuq kif it-traffiku ser jimxi wara li jitlesta dan il-proġett avolja l-Kunsill jixtieq li huma żbaljati.
- 1164 Is-Sur Selvaggi ssuġġerixxa li ssir tabella ta' No Heavy Vehicles hdejn il-monument u saqsa jekk hux ser isir tarmac fiż-żona.

- 1165 Is-Sur Bartolo qal li mportanti li jieħdu ħsieb li l-affarijiet li tnehhew b'mod temporanju jerġghu jitpoġġew f'pothom.
- 1166 Il-Viċi Sindku u s-Sur Matthew Agius harġu mill-laqgħa. (20:24)
- 9 Affarijiet Ohra Jekk Urgenti
- 1167 Is-Segretarju qalet li hem photocopier bil-ħsara u li l-ispiza li tissewwa hija wisq għolja. Il-Kunsill talab li din tintrema bħala skart goff.
- 1168 Is-Segretarju qalet li kienet harget kwotazzjoni għas-servizz tat-tindif ta' l-ewwel sular tal-Kunsill u li issa anke skada l-Kuntratt tat-tindif tat-tieni sular. Is-Segretarju talbet biex toħroġ tender li tkun tkopri ż-żewġ livelli.
- 1169 Is-Sna Galea semmiet li saru xi xogħolijiet fuq kanna quddiem post bin-numru 135 fi Triq il-Kunċizzjoni u l-bankina giet qisha benniena.
- 1170 Is-Sna Galea qalet li f'Misrah il-Barrieri hemm garaxx li qed jaħsel bil-pitrolju. Qalet ukoll li hemm xi kanali f'Misrah il-Barrieri li huma misdudin u li hemm bżonn Sleeping Police.
- 1171 Il-Viċi Sindku u s-Sur Matthew Agius dahlu fil-laqgħa.
- 1172 Is-Sna Galea qalet li hem tabella fis-Central Stip ta' Triq il-Wied ta' L-Imħida li nqalet u li hemm xi hofer quddiem il-mużew biex jsir il-'patching tagħhom'.
- 1173 Is-Sur Bartolo reġa fakkar fil-krejn li hemm fi Triq Censu Farrugia u s-Segretarju qalet li hi u s-Sur Brincat ser jagħmlu laqgħa magħhom biex jiddiskutu l-permess.
- 1174 Is-Sur Bartolo qal li quddiem il-Junior College kien hem persuna li nehhew parti bil-ħamrija u li din ser terġa ssir.
- 1175 Is-Sur Bartolo qal li f'Ottubru s-soltu l-Kunsill iħallas l-attivitá ta' l-Anzjani. L-Kunsill ta l-approvazzjoni għal-pagament ta' din l-attivitá'.
- 1176 Is-Sur Abela Wadge ilmenta fuq il-knis ta' Triq il-Ħriereb. Gie informat li din ma tistax tiżdied fil-frekwenza minħabba l-kuntratt pero' l-kuntrattur ser tingħibidlu l-attenzjoni.

- 1177 Is-Sur Selvaggi qal li jirċievi diversi lmenti fuq knis hdejn l-Universita, b'mod speċjali hdejn il-Pizza by Luca u li hu stess tkellem mal-Kuntrattur.
- 1178 Is-Sur Selvaggi qal li ghandha tintbaghat ittra lil propjetajiet kummerċjali minhabba l-iskart u anke biex iżommu l-akwata taghom nadifa.
- 1179 Is-Sur Selvaggi qal li t-tabella tal-One Way fi Triq l-Imhallef Debono nqalghet u qed johorġu bil-kontra ghal-iskate park.
- 1180 Is-Sur Selvaggi qal li l-Kunsill ghandu jkompli jiċċekkja fuq Triq Achille Ferris. Intqal li kienu qed isiru xi xogholijiet fi Triq MA Vasalli. Is-Sur Bartolo tkellem fuq ir-rapport tal-Periti tal-Kunsill u qal li l-periti qalu li jkun hemm periklu jekk ma jittiehdux il-prekazzjonijiet neċessarji. Il-Viċi Sindku qal li ghandha ssir ittra ufficċjali b- 'deadline' stipulata biex isiru x-xogholijiet.
- 1181 Is-Sur Selvaggi qal li fi Triq is-Sarġ hem bżonn isiru double yellow lines faċċata ta' garaxx fejn taghlaq it-triq, minhabba li ma jkunx jista johroġ mill-garaxx meta jipparkjaw il-karozzi u li hem bżonn ukoll bozza hdejn il-flattijiet il-ġodda.
- 1182 Is-Sur Selvaggi semma applikazzjoni fuq biex isir Class 4 Shop f'Misrah il-Barrieri u oġġezzjona li minn garaxx isir hanut minhabb li l-problema ta' parking tkun qed dejjem tiżdied.
- 1183 Is-Sur Matthew Agius talab kjarifika fuq l-isem tat-Triq C De Brocktorff ghax ġieli tkun miktuba T Brocktorff u s-Segretarju qalet li ser tiċċekja ma' l-iStreet Naming Committee.

10 Agġornament

1184 Il-laqgħa ġiet agġornata fis-20:46.

Approvati Illum _____

Margaret Baldacchino Cefai

Marita Portelli

Sindku

Segretarju Ežekuttiv